

ఓమ్

శ్రీ యాదగిరి

లిక్ష్మీ నృసింహస్వామివారి మేలుకొలుపులు



గ్రంథకర్త :

యశ. బిలరామ శర్మ.

యాదగిరిగుట్ట.

1945

శికిందాబాద్, ఓరియెంట్ ముద్రాక్షరశాలయందు
ముద్రింపఁబడినది.

కాపీరైట్

241/9

మేలుకొలుపులు

మేలుకొలుపు 1 - (భూపాలరాగం)

శ్రీలక్ష్మీనాథాయ । శ్రితజనోద్ధారాయ । సింహస్వరూ
పాయా మేలుకో ॥నృసింహ॥

ఫాలాక్షౌవందీత । భక్తప్రసన్నాయ । బ్రహ్మాందాది
విసుతా మేలుకో ॥

సద్గుణాలంకార । సాగరగంభీర । సదయాత్మ సువి
చారా మేలుకో ॥

దుర్గుణాది విముఖ । దుష్టదైత్యాంతక । దురిత వినా
శనా మేలుకో ॥

గురుజనాశ్రిత రక్ష । కుజనాదిజన శిక్ష । ఘనకౌస్తుభా
వతౌ మేలుకో ॥

యాదాద్రీనాథాయ । యాధారభూతాయ । వేదాంత
వేద్యాయ మేలుకో ॥

పరమపదవాసాయ । పండితసముదాయ ! భవరోగ
హరణాయా మేలుకో ॥

మేలుకొలుపు 2 - (భూపాల రాగం.)

మేలుకో యాదాద్రీనాయక । మేలుకో జగదేకవీరా ।

మేలుకో కమలామనోహర । మేలుకొనుమయ్యూ ॥శౌరీ॥

1 తెల్లవారెను దిశలుమారెను । నల్లనీ చీకటులు బోయెను ।
యెల్లభక్తులు జర్మనార్థము వేచియుండిరిదే ॥దేవా॥

- 2 చుక్కలన్నియు మాసిపోయెను! చక్కగా ప్రాగ్భాగమునరవి
నిక్కి వెల్తురుజేయజొచ్చెను! నిద్ర మేల్కొనవే || శౌరీ ||
- 3 మంగళావాయిద్యములు బల్! ముంగలనె మ్రోగింపబడె పు
ణ్యాంగనాలెల్లరును గూడియు పూజకొచ్చిరిదే || దేవా ||
- 4 కమలనాభముకుండయని నిన్! గాంచగా పట్నంపువాసులు
శ్రమలకోర్చియు వచ్చినిల్చిరి! శౌరీ మేల్కొనవే || దేవా ||

మేలుకొలుపు 3 - (భూపాల రాగం)

భువనమోహన లక్ష్మీనాథా పరాత్పర । కవిజన
జీవనా మేలుకో ।

సవనప్రియా । భక్తజన మనోరంజిత । పవనాత్మజా
వినుతా మేలుకో ।

అఖిలాండకోటి బ్రహ్మాండనాయక మాదు । యఘము
లడంపనూ మేలుకో ॥

అఖిలాయాసములాను । తగ ద్రుంచీ । సుఖ మొసగే
ఖగవాహనా శౌరీ మేలుకో ।

మంగళప్రపద నీదు । మహనీయమా మూర్తి । మరి
గాంచా వచ్చీరీ మేలుకో ।

శృంగారముగను పుణ్యాంగనాలెల్లా నిన్! స్తుతియింప
ఋణీరీ మేలుకో ।

గోదాసమేతుడవై । మోదముతో బాహ్య! వీధులు
తిరుగాడా మేలుకో ।

యాదావాంశజ యాదగిరివాస : సర్వేశ । వేదోద్ధా
రక శౌరీ మేలుకో ।

మేలుకొలుపు 4 - (క్యామిక్)

యాదాచలపతిక మేలుకో । జగదాధారభూతమ మేలుకో॥
రాధారమణహరి మేలుకో । వేదవేదాంతవేద్య హరి మేలుకో
దీనజనావన మేలుకో । దుష్టదానవాంతక శౌరి మేలుకో ।
పరమదయాకర మేలుకో । భక్తశరణాగతత్రాణ మేలుకో ।
దురితవినాశన మేలుకో । ధర్మపరిపాలనాసక్త మేలుకో ।
ప్రహ్లాదరక్షాకామేలుకో ! మాయాప్రయ్యోగహరణాయమే॥
దేవాదిదేవ హరి మేలుకో । భూరిదివ్యప్రభావ హరి మే॥

మేలుకొలుపు 5 - (ఇంగ్లీషు వర్నమెట్టు.)

మేలుకో హరి మేలుకో హరి మేలుకో । నిదుర మేలుకో॥
చాలతెల్లవారజొచ్చెను । చాలునిద్రా మేలుకో ॥మే॥
1 బాలభాస్కరుడట్టె ప్రాగ్దిశ । పట్టి యెక్కెను మేలుకో ।
బాల్యోగం బారగించెడి పేళళయెను మేలుకో ॥మే॥
2 పాలవారధిపైన బండెడి । భక్తవత్సల మేలుకో ।
కాలకర్మములెల్ల గాంచను । మాలికాధర మేలుకో ॥మే॥
3 నీలవర్ణశరీర । గోవికలోల । జాలమికేల మా ।
పాలిదైవము । కేలుమోడ్చెడ మేలుగూర్పగ మేలుకో ॥మే॥
4 మూలవిగ్రహ । దేవదేవ । ముకుంద మాధవ మేలుకో ।
యేల వింతగ । నిద్రబోదు విదేల । యాదగిరీశయో ॥మే॥

మేలుకొలుపు 6 - (భూపాల రాగం.)

మేలుకో యాదాచలేశ్వర । మేలుకో జ్వాలానృసింహం ।
మేలుకో భువనైకరంగా । మేలుకొనుమయ్యా ॥శౌరీ॥

- 1 ఆలసించెడి వేళగాదుర , బాలభానుండుదయమొందెర ।
చాలు పితికెడివేళ గోవుల । చాలునిక నిద్రా ॥నృహరీ॥
- 2 వాసుదేవ ముకుంద యని పర! దేశవాసపు జనులు మిక్కిలి
గాసిజెందియు విసిగి మిమ్ముల । గాంచవచ్చిరిదే ॥నృహరీ॥
- 3 వాసవాది మునీంద్రునత ఆయాసముల బాపెదవటంచును
ఈశ మ్రొక్కులు దెచ్చినట్టి । దాసు లరుగరుగో ॥మే॥

మేలుకొలుపు 7 - (కాయనే వోసకాయనే.)

మేలుకో శౌరీ మేలుకో । యాదాచలేశ్వర మేలుకో ॥శౌరీ॥

- 1 మేలుకో శ్రీలక్ష్మీరమణా । చాల తెల్లవారిపోయెను ।
కాలకృత్యములెల్ల దీర్చుక । చాలనముసేయాటకింకను ॥మే॥
- 2 పల్లవాధరులెల్లగూడియు । యుల్లములు రంజిల్ల స్వర్నపు ।
పల్లెరంబులలోన హరితు । లెల్లగొనియిల్లిదిగొవచ్చిరి ॥మే॥
- 3 కరుణశాలివటంచుకొందరు । శరణుజెందియు మరలుకొని నిన్
విడివిగాదర్పించి మ్రొక్కులు । వరుసగానిచ్చుటకుదెచ్చిరి ॥మే॥
- 4 భుక్తిముక్తిప్రదుడవటంచును । భక్తజన బాంధవుడవటంచును
శక్తిపురుషా నిన్నెగోరియు । సేవజేయదలంచినారహణా ॥మే॥
- 5 యాదగిరి కందరమునందున । సాదరముగా వెలసి భక్తుల ।
యాదరింపుచునుండినావని । ఓ దయానిధి తెలసెగదె

బహు ॥మే॥

మేలుకొలుపు 8 - (చిన్నికృష్ణ తెల్లవారే)

రాధానాథా తెల్లవారే । బాధాపెట్టక లేవారా ।
బాధాపెట్టక లేవారా వారి । శ్రీధరనీదయ లేవారా ॥రా॥

- 1 తెల్లవా రే నల్లనయ్య । అల్లదె భానుడు పొడిచేరా ।
కల్లాగాదూ నాదూకాయ । మెల్లా నీరసమాయేరా ॥రా॥
- 2 అల్లూ ఋద్దులాలాసామీ । అల్లారీపాజ్జేయకుమా ।
వల్లాగాదీనాటికి విడ్డు । మళ్ళీరా త్తిరి రాదటరా ॥ రా॥
- 3 పల్లావాధరులెల్లా విన్నను । పక్కామని నగిపోవారా ।
యెల్లావారలు లేచేవేళిది । నీకల్లాచీదర మానుమురా ॥రా॥
యాదగిరి నరహరితోడు । వాదామాడక లేవారా ।
సాదాగానా మనవీవినీ । సాధారణముగ లేవారా ॥రా॥

మేలుకొలుపు 9 - (మంగాళాహారాతిదే.)

- నిద్రామేల్కొనుమో హరి । లక్ష్మీనృహరి ॥ని॥
- 1 నిద్రామేల్కొను మిదే । నీకూ మ్రొక్కెడగాదే ।
చిదూప నీకీ ర్తి! సాదృశ్యమయ్యే నిల ॥ని॥
- 2 ఉదయార్కబింబంబు । ఉదయించు వేళాయే !
సదయహృదయ నిదుర । కిది యెదనుగాదిక ॥ని॥
- 3 కలకలముని పక్షి ! గణములెల్లను స్థాన !
ములను బాసియు చనెను । జలజనయన గనుము ॥ని॥
- 4 ఆరాధనముసేయు । వారు వచ్చియు మిమ్ము
జేరి హరితులను ! కోరీ వెలిగించీరీ ॥ని॥
- 5 పురహరవినుత కాపురమాయె శ్రీయాద
గిరివరదా ! స్మరజనక ! స్మరియించెదనులేరా ॥ని॥

మేలుకొలుపు 10 - (భూపాలరాగం - ఆటతాళం)

మేలుకొను యాదాద్రిధామా । మేలుకొను తులసీసుధామా
మేలుకొను లక్ష్మీనృసింహః । మేలుకొనవే నరహరీ మేలుకో॥

మేలుకొను గోదాసమేతము । పూలపాన్నున బవ్వళించుట
 చాలు నిదిగో తెల్లవారియు । చాలసేపాయె । వాలకడలి
 శయన తూర్పున । భానుడుదయంబాయె గ్రేపులదోలు
 కొని మేపుటకు నడవికి బాలులరిగిరిరా ॥ నరహరీ మేలుకో ॥

1 సరసులందున । సరసముగ నా । సరసిజాప్తుని అరసినం
 తనె । సరసిజంబుల్ । సరగునను బల్ । మురసివికసిం చెన్ ।
 నిరుపమాంచిత । పరిమళంబును । గురియు పుష్పవనంబు
 నందలి । పరమశాంతపు వాయువదిగో । బరగివీ చెనురా ॥
 నరహరీ మేలుకో ॥

2 నిదురబోకుము నిర్మలోడక । నదులుబారు ఘనంబుగన్నట
 మది జలగముఖ మార్జనాదుల । కిదియె సయమమురా ।
 ముదముతో స్వాములును నీసన్నిధిలో పుష్కరిణీ నలిల
 యుత । సడమలపు కలశముల నర్చనకిదిగొ దెచ్చిరిరా ॥
 నరహరీ మేలుకో ॥

3 విరివిగను నరవరులు తమ గోపురసహిత మందిరమనకు
 నిన్ । కరువుదీరగ నరయవలెనని । మురసి వచ్చిరిరా ।
 మరువకను పామరముతోడుత । నిరతమును సద్వరము
 లొసగుచు । ధర సుజనబృందమును బ్రోచెటి । దొరవులే
 లేరా ॥ నరహరీ మేలుకో ॥

4 సరసిజోద్భవ । హరిహయార్చిత । సరసిజాయత । చరణ
 యుగళా । గరుడవాహన । కరిసుపోషక । వరద లేలేరా ।
 ధరణి గంగాపురి మరింగంటి । పరమవంశోద్భవుని కృష్ణుని
 కరుణతో రక్షణము జేసెటి । హరిహరీ లేరా ॥ నరహరీ
 మేలుకొనవే ॥

మేలుకొలుపు 11 - (హరతినిగో శ్రీరామచంద్రం)

తెల్లవారావచ్చె నిదురలేరా!యెల్లభక్తలొచ్చిరి మేలుకోరా॥
నల్లనయ్య లేవరా । తెల్లవారిపోయెరా । కల్లామాటలు
గావురా । చల్లని కృప జల్లెటి శ్రీ । వల్లభ జగమెల్ల
బ్రోవ ॥తె॥

1 ఆకసంబంత చీకటులు వాసె । వేకువజామంచు కోళ్ళు
సూసె । వాకిళ్ళవిగో దీసిరీ । వాయిద్యములుమ్రోసిరీ ।
నీకూ సేవలు జేసిరీ । శ్రీకర సుగుణాకర । మము సాకెటి
సాకారు డనుచు ॥తె॥

2 అర్చకస్వాము లరుదెంచె దేవా । స్వర్చితాకార దివ్య
స్వభావా! త్యవిధులొనర్చిరీ! నీరాజనము లిచ్చిరీ! మెచ్చి
వినుతు లొనర్చిరీ । అచ్యుత మీవత్సలమని హెచ్చరింప
జొచ్చి రహహహహ ॥ తె॥

3 బాలభోగంపు వేళాయె స్వామీ । బాలభానుం దుదయించే
గన పేమీ । కాలముగుర్తింపవా । కండ్లుదెరచిచూడవా!
శీలామింకను విడ్వరా । యేల జాలమేల నిదుర మేలుకో
జ్వాలానృసింహ ॥ తె॥

4 యాడశైలప్రధానుడవుగావే! వ్యాధులెల్లాను హతమార్చె
దావె । వేదవేద్య లేవవే । వేడితి కరుణింపవే । కోధ
మింకను మానవే । నీడరిబడి కేరితి । గడసాడర । యాడ
రముతోడ ॥ తె॥



శ్రీరస్తు

శ్రీ శుభమస్తు

- 1 కేశవ యని పెక్కు క్లేశనాశనుడాని ।
కీర్తిపుచున్నారూ మేలుకో ।
భా సురాంగ, చి ద్విలాస, నిన్ దర్శించ ।
దాసూ లరుదెంచీరీ మేలుకో ॥ నృహరీ ॥
- 2 నారాయణ మిమ్ము నమ్మిన వారల ।
కోరిక లీడేర్చా మేలుకో ।
ఆరాధనముసేయూ అర్చకు లొచ్చిరీ ।
కృత రాక్షస హరణా మేలుకో ॥ నృహరీ ॥
- 3 మాధవ గోపాల రాధా మనోహర ।
వేదాంత వేద్య హరి మేలుకో ।
ఆధార మీవె మాకే దారీ లేదాని ।
సాధూలూ బొగడిరీ మేలుకో ॥ నృహరీ ॥
- 4 గోవిందా నీ యందామును గందా మంచూను ।
గోపీక లొచ్చిరీ మేలుకో ।

కావంగ దే యంచు కరమూలు మోడ్చినిన్ !
కావూ మనిరీ బుధులు మేలుకో ॥ నృహరీ ॥

5 విష్ణుడ వీవాని వైష్ణవు లెల్లారు ।
నిష్ఠాతో పూజింతు) మేలుకో ।
అష్టాక్షరమంత) మాధిక్యముగ జేయు
ఆచార్యు లొచ్చిరీ మేలుకో ॥ నృహరీ ॥

6 మదునూదనా శౌరీ మాయావినోద నీ ।
మహిమా గాంచగ వశమ మేలుకో ।
సదయ హృదయ మృదు పదమూలు భజయించ ।
అదనూగదె ముదితాత్మా మేలుకో ॥ నృహరీ ॥

7 తిరివిక్రమా నిన్ను దేవేంద్రులాదీగ
తిరిజగత్సోషకుడందు) మేలుకో ।
ఓ చక్రపాణి యీ భూచక్రమును
పరిపాలించేటి విక్రమ మేలుకో ॥ నృహరీ ॥

8 వామన రూపుడవై । భూమినిమ్మని బలిసీ ।
కామించి ద్రోక్కిన హరి మేలుకో ।
కోమల మృదుగాత్ర । గురుజనావళి మిత్ర ।
కువలయ నేత్రూడా మేలుకో ॥ నృహరీ ॥

9 శ్రీధర నీడయ బీదల మీదను ।
రాదే మనుచుందూరు మేలుకో ।
బాధలు మాన్పటి ప్రభుడవటంచు నిన్ !
యాదీ జేతురుగాదే మేలుకో ॥ నృహరీ ॥

10

శ్రీ లక్ష్మీనృసింహ మేలుకొలుపులు

10

హృషికేశా శుద్ధతత్వ జిజ్ఞాసుతా ।

ఋషులు గుర్తింతురు నిన్ మేలుకో ।

మిషచే నీ సృష్టిని గల్పించెటి ధర్మా

విషయా సంసక్తా హరి మేలుకో ॥ నృహరీ ॥

11

పద్మనాభ దీనబంధూవటంచూ నిన్

ప్రార్థించెదరు ఘనులు మేలుకో ।

పద్మప్రియూ పరమ పావనుడని జనులు

ప్రస్తుతింతురు శౌరీ మేలుకో ॥ నృహరీ ॥

12

దామోదరా దుష్ట దైత్య విధ్వంసకా ।

దారిద్ర్య నాశన మేలుకో ।

కామాది రహిత నిష్కామయోగీంద్ర హృ

ద్వామోహభూతమ మేలుకో ॥ నృహరీ ॥

13

సంకర్షణ సర్వాలంకార సుందర ।

సంకట హరణ హరి మేలుకో ।

పంకజనేత్ర యకలంక శోభితగాత్ర ।

పంకజాసను వినుత మేలుకో ॥ నృహరీ ॥

14

వాసుదేవ శ్రీనివాస యోగాభ్యాసా

దాస జనావన మేలుకో ।

వాసవనుత పరమేశ సుప్రకాశ !

వాసుదేవ నందనా మేలుకో ॥ నృహరీ ॥

15

ప్రద్యుమ్న మీవంటి ప్రతక్ష్యదేవమీ ।

పృథ్వీయం డగుపడరు మేలుకో ।

సద్యోజాత మాదు జన్మాలు కడతేర్చు ।
నుద్భవించితివిచట మేలుకో । నృహరీ ।

16 అనిరుద్ధుడనుచును పనిబూని స్వాములు ।
ఆదరణజేతూరు మేలుకో ।

దినదినము సేవలు ఘనముగనొండేటి ।
కనక కళ్యపహరణా మేలుకో ॥ నృహరీ ॥

17 పురుషోత్తమా మీకు నిరతమర్చనలూ బల్ ।
విరివీగ జరుగూను మేలుకో ।

నరహరి నీ కరుణా కొరకెదురుజూచేటి ।
వరమభిక్షులు గలరు మేలుకో ॥ నృహరీ ॥

18 అధోక్షజా నిత్య మారగింపులు చాలా ।
అవుచుండుగడనయ్య మేలుకో ।

ఓ దయానిధే బాలా భోగంపువేళాయె ।
సాధుసజ్జనపోష మేలుకో । నృహరీ ।

19 నారసింహ మిమ్ము జేరవచ్చెడివారి ।
నేరాములెంచాక మేలుకో ।

కారుణ్యాసాగర కఠినంపుబాధల ।
కడతేర్చే (ఖండించే) స్వామివీ మేలుకో । నృహరీ

- 20 అచ్యుత డని మదిలో మెచ్చి భక్తులు మొక్కుకూ ।
 లిచ్చుటకు దెచ్చిరి మేలుకో ।
 మచ్చితో మిమ్ము హెచ్చరించు సత్య ।
 రిత్రూడే యితడనిరి మేలుకో ॥ నృహరి ॥
- 21 జనార్దనా ! జన్మరహితా ! కారణభూతా !
 జగదావనజీవన మేలుకో ।
 జ్ఞానస్వరూప నిన్ గానావళమివ్వరికి ।
 మానీంద్రులకెదప్పా మేలుకో ॥ నృహరి ॥
- 22 ఉపేంద్రా మా పరితాపంబులా బాపి ।
 చెవట్టి రక్షించా మేలుకో ।
 ఓపికతోడూత పాపాసంఘములానూ ।
 రూపు మాపగజేయ మేలుకో ॥ నృహరి ॥
- 23 హరయే నరకాంతకా నిరతిశయానంద ।
 గరుడవాహనగమన మేలుకో ।
 ఉరువిక్రమాపేత పురుహూతవందీత ।
 పురహరనుతచరితా మేలుకో ॥ నృహరి ॥
- 24 శ్రీకృష్ణా బలరామస్వామీ కంసాంతకా ।
 శిష్టాచారవిశేషా మేలుకో ।
 శ్రీవైష్ణవాంశజ ! శ్రితజనోద్ధర ధీర !
 శ్రీలక్ష్మీహృదయేశ మేలుకో ॥ నృహరి ॥

- 25 అండమా కందర మందీరమందు పెం ।
పొందీన గుణనీధి మేలుకో ।
ఇందీరతో భక్త బృందాముతో సేవ ।
లొందే పరమానందా మేలుకో ॥ నృహరీ ॥
- 26 కర్పూరాహారతులు నేర్పూతో స్త్రీలు స ।
మర్పించా దెచ్చిరి మేలుకో ।
తూర్పూన భానూడు తో చేటీవేళా కం ।
దర్పజనక శౌరీ మేలుకో ॥ నృహరీ ॥
- 27 మంగళవాయిద్యములు ముంగలనె మోగె ।
శృంగారాంచితవేషా మేలుకో ।
బంగారు కలశముల పానీయములు దెచ్చి ।
రంగా వేచిరి నీకై మేలుకో ॥ నృహరీ ॥
- 28 వేదావినోదన యాదరించెడి స ।
చీదానందమయరూప మేలుకో ।
గోదాసమేతుడవై । వ్యాధూల హతమార్చే ।
గాధేయాధ్వరరత్న మేలుకో ॥ నృహరీ ॥
- 29 గోవర్ధనోద్ధారా ! గోపీ మనోహరా ।
గోపాలాబాలాహరి మేలుకో ।
సాపేక్షగా యాదగిరియందు వెలసిన ।
యాపద్భాంధవుడివే మేలుకో ॥ నృహరీ ॥

30

శ్రీవల్సలాంఘనా! శ్రితపారిజాతమ ।

శంఖచక్రాధర మేలుకో !

శ్రీవత్సగోత్రజోద్భవుడగు బలరామా ।

శర్మాశ్రమ! బాలింపా! మేలుకో ॥

సంపూర్ణమ్

ఓం శాంతి శాంతి శాంతిః

మంగళమ్

(లా లి పా ట)

ఇందిరానాథ లాలీ । యూదగిరి । మందిరవిహార లాలీ ।
కందర్పజనకలాలీ । భక్తజన । వందితముకుంద లాలీ ॥ ఇ॥

1 కరుణాకటాక్ష లాలీ । కరివరద । సరసగుణవచన లాలీ ।
సరసీరుహాక్ష లాలీ । జగదేశ । గురుదేవదేవ లాలీ ॥ ఇ॥

2 సత్యప్రకాశ లాలీ । విజ్ఞాన । సాధుస్వరూప లాలీ ।
నిత్యకల్యాణ లాలీ । నిఖిలాత్మ । నిగమాదివిమలలాలీ ॥ ఇ॥

3 భక్తప్రపాద లాలీ । ప్రయోగ । బాధావిమూల లాలీ ।
శక్తిస్వరూప లాలీ । చిద్రూప । చిన్మయానంద లాలీ ॥ ఇ॥

4 ప్రహ్లాదవరద లాలీ । పరమాత్మ । భవరోగహరణ లాలీ ।
గ్రహపీడనాశ లాలీ ॥ ఇ॥

5 ఆద్యంతరహిత లాలీ । గోవింద । అప్రమేయాత్మ లాలీ ।
వేదాంతవేద్య లాలీ । విశ్వేశ । మాధవానంత లాలీ ॥ ఇ॥

(మంగళహారతి.)

శ్రీ యాదాచలవాసా మంగళం । శ్రితజనపరిపాద మంగళం ।
దేవదేవోత్తమ మంగళం । దివ్యస్వరూపక మంగళం ।
భక్తకల్పద్రుమ మంగళం । భవభయహరణహారి మంగళం ।
కమలామనోహర మంగళం । సుమహిత సుశరీర మంగళం ।
రాక్షాసాంతకరమణ మంగళం । పక్షివాహనశౌరి మంగళం ।
పురహరసుతచరిత మంగళం । పూజనీయదేహ మంగళం ।

శంఖచక్రాధార మంగళం । శ్రీవైష్ణవాంశజ మంగళం ।
మణిమయభూషణ మంగళం । మాధవ మమ్మేలు మంగళం ॥

(మంగళహారతి.)

పరాత్పరా పరేశ పరంధామ మంగళం ।
సురేంద్రమాని వందితా సుఖాత్మ మంగళం ॥ప॥

1 అనాధనాథ రక్షకా । యనంత మంగళం ।
సనాతనా వినోదనా । సుధీర మంగళం ॥ప॥

2 అఖండ చిత్కళావిలాస । అనఘ మంగళం ।
అఘోర పాపనాశ । జగద్భరిత మంగళం ॥ప॥

3 అశేష దుఃఖరహిత । ఆదిదేవ మంగళం ।
విశేషగ్రహ వినాశ । విశ్వేశ మంగళం ॥ప॥

4 భక్తాంతరంగ పావనాంగ । ప్రభూ మంగళం ।
శక్తిస్వరూప యాదగిరీశ్వరా మంగళం ॥ప॥

(మొరళీ మ్రోగింపరా మరల నొకసారి.)

మంగళం మధుసూదనా ॥ శృంగార విభూషణా ॥
మంగళాంగ సనాతనా । భంగవైరి సుపావనా ॥మం॥

1 ఇందీవరజేక్షణా । బృందారక రక్షణా ।
బంధీకృత వీక్షణా । భవరోగ విశిక్షణా ॥మం॥

2 జగదావనపాలనా । ఖగరాడ్వజవాహనా ।
నిగమాంతవినోదనా । పగయేల జనార్దనా ॥మం॥

3 యాదాచల శేఖరా । ఆధిక్య గుణాకరా ।
బాధాంతక భీకరా । భక్తాత్మ వశీకరా ॥మం॥

(హిందుస్థాని ముఖారి - ఏకతాళం.)

యాదగిరివాసా మంగళం । సాధుజనప్రోష మంగళం ।
మానితాకార మంగళం । గానవిలోల మంగళం ।
నిర్వికల్పాయా మంగళం । నిగమవినుతాయా మంగళం ।
గ్రహవినాశాయా మంగళం । గరుడగమనాయ మంగళం ।
పుణ్యపురుషాయా మంగళం । పుష్పహారాయ మంగళం ।
శంఖచక్రాయా మంగళం । శాంతరూపాయ మంగళం ।
ధర్మనేత్రాయా మంగళం । దైత్యనాశాయ మంగళం ।
భర్మచేలాయా మంగళం । భక్తపాలాయ మంగళం ।
నాగశయనాయా మంగళం । రోగహరణాయ మంగళం ।
సత్యవచనాయా మంగళం । సార్వభౌమాయ మంగళం ।
శ్రీనివాసాయా మంగళం । చిత్ప్రకాశాయ మంగళం ।
నారసింహాయా మంగళం । నవ్యమకుటాయ మంగళం ॥

(మంగళహారతి) నామం.

శ్రీహరి నీకిదే మంగళం । చేకొనుమయ్యా మంగళం ।
కాంచనచేల మంగళం । కామితవరద మంగళం ।

సుందరవిగ్రహ మంగళం । కందర్పజనక మంగళం !
 పరమపవిత్ర మంగళం । భక్తవిభూషణ మంగళం ।
 చిన్మయరూప మంగళం । శ్రీధరమాధవ మంగళం ,
 నవమోహనాంగా మంగళం । నాగరాట్టయన మంగళం ।
 కవిజనజీవన మంగళం । కమలామనోహర మంగళం ।
 వరయాదగిరివాస మంగళం । వారిజలోచన మంగళం ।

సంపూర్ణమ్

ఓం శాంతి శాంతి శాంతిః